

క్షణికం!

శ్రీమతి యు. ప్రభంజనరాజి

—(0)—

భారతికి యిది ప్రథమానుభవం. ఇంతకుముందెప్పుడూ ఇలా భర్తమీద అలిగి వుట్టింటికిరాలేదు. అనేకమార్లు అలిగిందిగాని ఇంతగా వట్టిం చు కొని ఉక్రోశం చూపడంమట్టుకు యిదే మొదటి సారి అని చెప్పాలి. ప్రసాద్ ను విడిచి వచ్చేసింది - రాక అతనితో కాపురం ఎలా చేస్తుంది? తనలాంటి అభిమానం గల ఆడది ఎవతెనూడా ఆయన దగ్గర కాపురం చెయ్యలేదు-ఆయన చెయ్యించు కోనూలేదు. ఆడదంటే అంత చులకనా? రోడ్డుమీద ఎగిరే దుమ్ముకన్న హేయమా మరీ? .. అప్పటికీ పల్లెత్తుమాటైనా అనకుండా అతనుచేసే తప్పులకు సరిపెట్టుకొంటూ, ఓర్పుతో నేర్పుతో సంసారం చేసుకుపోతున్నా ఎందుకొస్తుందా మూర్ఖత్వం - ఆత్మణీకారం - ఆకోపము?

ఆడదంటే అంత అలుసైపోయిందేం ప్రపంచానికి? ముఖ్యంగా ఈ మగాళ్లకు స్త్రీలంటే ఆటవస్తువులకన్నా ఎక్కువ విలువ చెయ్యని వస్తువుల్లో జమ. స్త్రీ వహించే దీక్షో, ఆమె సేవా, ఆమె భరించే కష్టాలు, ఆమె సహనం, ఆమె త్యాగమూ ... ఎవరిక్కావాలి. ఈ మగాళ్లకు తమ స్వార్థంతప్ప మరేమీపట్టదు. అవసరమొచ్చినపుడు అనేక విధాల వగలుచూపి

మురిపించి పన్ను చక్కబెట్టుకొంటారు. పనులు తీరాక ధర్మపత్నిని దాసీదానిలా ఇంటికి కావలికాయమంటారు. స్త్రీలు బానిసలా వీళ్లకు? కొవ్వలిలేక జంపన భాషలోచెప్తే పిల్లల్నిగనే యంత్రాలా స్త్రీలు? మగవాళ్లకు అధికారం ఎవరిచ్చారు? సృష్టిలో ఈ విభేదం ఎందుకుండాలి?

భారతి కోపం కట్టలు తెంచుకొంది. తన ప్రాణేశ్వరుడిమీద పట్టరాని ఆగ్రహం వచ్చింది. తనకు తెలియకుండా పట్టు పటపుటా కొరికింది. తననుకూడా దేవుడే సృష్టించాడు. తనుకూడా ఉప్పుకారం తింటుంది అందరిమల్లె. తనకూ తన సొంత కోర్కెలు భావాలూ లేకపోలేదు. తనకూ పౌరుషం వస్తుంది, కోపం వస్తుంది. ఎవరికిరాదుమరీ? ఆయన తనమెళ్ళీ తాళి గట్టివంత మాత్రాన తన ఆశయాల్ని కోర్కెల్ని భగ్నంచేసుకొని తన వ్యక్తిత్వానికి తిలాంజలి వొదలాలని ఎక్కడుంది?

నిజమే-తను ఒకటి కోరింది. అందులో తప్పేముంది? ఆమాత్రం తనకు స్వతంత్రంలేదా? భర్త యిచ్చే ఆజ్ఞలు శిరసావహించి తలతో పన్నుచేసే భార్యకు, భర్తవల్ల కొన్ని పొందాలని ఆశించదూ? తను మాత్రం ఏం ప్రతిఫలంకోరింది గనుక?

అలనాడు సత్యాదేవి అడిగినట్టు దేవ లోకంలో పారిజాత పుష్పం తెచ్చివ్వమన లేదే! సీతకోరినట్టు బంగారులేడిని పట్టు కొచ్చి వాకిటనిలపమన్నదే - పోనీ సిల్కు చీరలా, నక్లెసులా - ఉహూఁ అలాంటివేమీ దుస్సాధ్యమైనవి కోరిలేదే - కోరిం దేమిటి? చెప్పుకొంటే తనకు సిగ్గేస్తుంది, ఒక రోజు తనను ఆయనవెంట సినిమాకు తీసుకెళ్ల మని, అంతే! అది తను నోరువిప్పి అర్థించిందల్లా.

దానికింత మొహంచేసుకొని చూశాడు. కన్నీళ్లు తుడవడానికి "అలాగేలే" అన్నాడు. సాయంకాలం పెండ్లలాడే వంటా అదీ పూర్తిచేసుకొని, తీరిగ్గా అద్దం ముందు కూర్చుని ఎంత ముచ్చటగా ముస్తా బైంది తను! ఎంత ఆశపడింది! ఆయన ఆఫీసునుంచి వస్తాడని ఎదురు చూసింది. ఉహూఁ - రాలేదు - ఆరున్నర దాటింది - ఏడైంది. తను ఇంక ఆశముగించుకొని ఉన్నూరుమంటూ మంచంమీద కుప్పగా కూలి, భరింపరాని అవమానంతో ముఖం యింతచేసుకుని కుమిలి కుమిలి ఏడ్చింది. అంత నిర్లక్ష్యమా! ... భార్య కోరక కోరక యింత అల్పమైనది కోరిందనీ, దాన్ని తీర్చే బాధ్యత తనకున్నదని గ్రహించకక్కర్లేదూ?

ప్రసాద్ సరిగా ఎనిమిది గంటలప్పుడు

యింటికొచ్చాడు - కట్టకాగితాలు పుచ్చు కొని.

"అయాం వెరీ సారీ భారతీ" అంటూ దగ్గరికొచ్చాడు ప్రసాద్. సవ్యతో ఆ విషయం కొట్టిపారేయాలని ఆయన యత్నం. ఆ సవ్య తనను వెక్కిరిస్తున్నట్టు తోచి మరింత బాధపడింది భారతి.

ప్రసాద్ ఏదో చెప్పుకుపోతున్నాడు. "ఆఫీసులో యివ్వాలే మరీ వర్క్ జాస్త్ యింది ... అందులో యివ్వాలే వొచ్చి పడ్డాడొక యముడు ..."

"చాలైంది. చెప్పాలంటే ఎన్ని దొర కపు ..." కోపంగా అనేసి, విసురుగా వెళ్లిపోయింది భారతి. "మీరు క్లబ్బుల కెళ్లటానికి మాత్రం టైం ముంటుందే" అని అడగాలని నోటిదాకా వచ్చింది. మళ్లా ఎంచేతనో అడగలేకపోయింది. ప్రసాద్ ఆమెను వంటింట్లోకి వెంబడించాడు. "నేను చెప్పేది సాంతం వినిపించుకోవుకదా - ఎలా చెప్పు?" అని విసుక్కున్నాడు.

భారతి మొహం ఎర్రబడింది కోపంతో కళ్ళు జేవురించాయి. అవమానంతో ఆమె తల వొంగిపోయింది. కనుకొలకుల్లో నీరు జోటజోటనిండి, చెక్కిళ్లమీదికి బలబల ప్రవహించ సాగింది వెచ్చగా.

"నన్నెందుకిలా అవమాన పరుస్తారు. నేనింత భారంగా వున్నానా మీకు,

(443వ పేజీ చూడండి)

(400-వ శేష తరువాయి)

చెప్పండి - ఆ విషయం చెప్పండి" అంటూ ఆమె ఏడవడం మొదలు పెట్టింది, ఆమెను ఓదార్చడం ప్రసాద్ వల్ల కాలేదు. ఏవేవో అనునయ వాక్యాలు పలికాడు, క్షమా పణకూడా చెప్పకొన్నాడు. ఫలితం శూన్యమైంది. భారతి ఒక్కమెట్టయినా దిగిరాలేదు. రాత్రి భార్య భర్త లిద్దరికి భోజనాలేవు. తెల్లరిందికాని భారతి కోపం మాత్రం చల్లారలేదు. రాత్రెల్లా ఆమె తీవ్రంగా ఆలోచించింది. తన దౌర్భాగ్యాన్ని తిట్టిపోసుకుంది. తన కలాంటి భర్తనిచ్చినందుకు దేవుణ్ణి శాపనార్థాలు పెట్టింది. చివరికి తెల్లవారు ఝామున వొక తీర్మానానికి వచ్చింది.

పెట్టే బేడా సర్దుకొని "నేను వూరి కెళ్తున్నా" అంది ఎదురుగా నిల్చుని కిటికీ వైపుచూస్తూ. ప్రసాద్ నవ్వుతూ "కోపం యింకా తగ్గలేదన్నమాట" అన్నాడు. భారతిమాట్లాడలేదు. కొరకొర చూసింది.

"ప్రయాణం ఎక్కడికీ?"

"ఇంకెక్కడికి మాయింటికి" అని ఘాటుగా సమాధానం చెప్పింది.

"ఇది ఎవరి యిల్లు?" తీక్షణంగా అడిగాడు ప్రసాద్.

"మీది"

"ఊ! సరే - అయితే నీ యిష్టం. ఇది

నీ యిల్లు అనుకున్నప్పుడే తిరిగిరా" అన్నాడు కోపంగా. అక్కడ్నుంచి విసురుగా వెళ్ళిపోయాడు.

ఆవేళే భారతి పుట్టింటికి వచ్చేసింది. అమ్మ నాన్న విస్తుపోయాడు కూతురు ఆకస్మికంగా రావటంచూసి. కారణం అడిగాడు. బ్రతిమలాడాడు. తను ససేమిరా చెప్పనంది. స్నేహితురాళ్ల చేత అడిగించి చూశాడు. అది లాభంలేకపోయింది. ఇంకమీదట తను భర్త దగ్గరకు వెళ్లడం అసంభవమని, అన్ని బంధాలు తెంచుకొని వచ్చేసినట్టు కుండ బద్దలుకొట్టి చెప్పింది. తన నిశ్చయాన్ని మార్చడానికి యింక ఎవరితరముకాదని దృఢంగా నొక్కి చెప్పింది. కూతురు ధోరణి అమ్మా నాన్నకు విచిత్రంగా తోచింది. చెప్పి చెప్పి లాభంలేక, కొన్నాళ్లు యింట్లోవుంటే దానికే తెలిసాస్తుందిలే ఆ బాధ అని సరిపెట్టుకున్నాడు వాళ్లు.

రెండునెలలు గడిచాయి. ఇంట్లో ఎవరూ ఆ ప్రస్తావన మళ్ళీ తీసుకురాలేదు. మూడోనెల మొదలు పెట్టింది.

భారతి ఊహలు పరిపరి విధాలుగా పోతున్నాయి. ఆమె మనస్సులో అనుకున్నదొకటి అయిందొకటి. కొన్నాళ్లు ప్రసాద్ ముఖం చూడకపోతే ఆయనే తన్ను వెదుక్కొంటూ వస్తాడని అభిప్రాయపడింది. దాని కిప్పుడు భిన్నంగా

జరిగేసరికి ఆమెకు పట్టరాని ఆవేదనా, ఆవే
శమూ రెండూ కలిగాయి. రోజు రోజుకు
రోపం - పట్టుదల అధికంకాజొచ్చాయి.
ఇదివరకైతే ఒకవేళ భర్తచెప్పే తియ్యటి
మాటలకు లొంగిపోయి కూడా వెళ్లండే
దేమోగాని, - చస్తే యిప్పుడలా చెయ్య
టానికి ఒప్పుకోదు. వచ్చిన దారినే భర్త
తిరిగి పోవాల్సిందేగాని మరొక విధంగా
జరగదు. అంత గట్టిపట్టుదలా, దృఢ
నిశ్చయం పెనవేసుకుపోయా యిప్పుడు
హృదయంలో. ప్రసాద్మీద మమతను
తగ్గించుకోవాలని, క్రమక్రమంగా అతన్ని
మర్చిపోవాలని ప్రయత్నిస్తోంది భారతి.
ఎంతగా మనసును ఆయన్నుంచి దూరం
చేసుకోవాలనుకున్నా రాత్రులందు ప్రసాద్
తప్పకుండా జ్ఞాపకం వచ్చేవాడు. తనవైపు
కొంటెగా చూస్తున్నట్టు, నవ్వుతూ సమీ
పిస్తున్నట్టు దృశ్యం మనోనేత్రాలను తాకు
తూపుండేది. రాత్రిపూట సరిగా నిద్ర
పట్టేదికాదు. ఏదో దిగులుగా - అదో
విధంగా వుండేది మనసు. భారతి నిద్రలో
ఏవేవో పలవరిస్తూ వుండేది. భారతి అవస్థ
చూసి అయ్యో నాన్న బాధపడేవారు.

ఒకనాడు భారతి తల్లి "ఇద్దరిద్దరే పసి
వాళ్లు, ఏమాట పట్టింపులు వచ్చాయో
ఏమో ... మిరొకసారి అల్లుడి గార్ని
చూసిరండి" అని ప్రబోధించింది భర్తకు.
భారతి ఆ ప్రక్కనేవుండి, "వద్దనాన్న!

నువ్వెళ్లిద్దు ... ఆయనొచ్చినా నే వెళ్లను
... అంతగా అవసరమైతే ఎక్కడైనా
పడిచస్తానుగాని ..." అని గర్జించింది.

"ఆయ్యో అవేంమాటలు - ఛీ ఛీ -
బాగానేవుంది. ఊర్కోవేతల్లీ. ఆపన్నుచేసి
మమ్మల్నందుకు ఊీభవెడతావు. నీకిష్టం
లేకపోతే ఎవరూ వెళ్లరే" అని సముదా
యించింది. భారతి నాన్నకు మతిపోయి
నట్టుంది.

ఉదయం తొమ్మిది గంటలప్పుడు యింటి
ముందు బండి ఒకటి వచ్చి ఆగింది. అంతే
దానిలో మొదలైంది ఆయింట్లో కలవరం.

"అక్కయ్యోయ్! బావొచ్చాడే"
అంటూ తమ్ముడు పరుగుతుకొంటూ
వెళ్లాడు భారతిదగ్గరికి. "ఛీ - పోరా" అని
కసిరి కొట్టింది ఆమె. తమ్ముడు తెల్ల
బోయాడు. ఆమె మొహంలో రోపం -
చిరాకు చూచి, మరేమీ పలకుండా
మెల్లగా జాచుకున్నాడు.

ఆవేళ అల్లుడిగారి రాకతో అత్తగారి
మొహం చాటంతైంది. మామగారు
మామూలుగానే అల్లుడ్ని పరామర్శిం
చాడు. వంటింట్లో పెద్ద హడావిడి జరుగు
తూంది. అల్లుడికి ఎంతో ఘనంగా మర్యాద
జెయ్యాలని అత్తగారి ఆకాంక్ష. ఆ పూట
కూతురు ధోరణి చూసి ఆమెగుండె దడదడ

కొట్టుకోసాగింది. తనవంశానికి అప్రతిష్ట కలుగుతుందేమోనని భయపడి పోయింది. సావిత్రి వున్న భర్తను కేకవేసింది. -

“ఏమండోయ్. ఎంతపని జరిగిందో చూశారా. అమ్మాయి యిందాక బావిలో పడబోయింది. నేనుండబట్టి సరిపోయింది గాని ... లేకపోతే నా తల్లి యీ పాటికి ...” అంటూ ఆమె కన్నీళ్ళొత్తుకుంది.

“ఇప్పుడే మొచ్చిందట ... అల్లుడోచ్చాడుగా” అన్నాడు ఆయన నగం విసుగుతో, నగం కోపంతో.

“అమ్మాయి అతనితో వెళ్లడట”

“ఆ - వెళ్ళక - ఏంచేస్తుందేమిటి - అంతా వేసాల్లే. మహాబాగా వెళ్తాడు. నువ్వూరోక్”

“అయ్యో యింత అనూయకులేమండి రా! ఆ పిల్లమనసు విరిగిపోయిందండీ. చివరికి చావుకూడా తెగిస్తుంటే ...”

“పెద్దచిక్కు వచ్చిపడిందే. నన్నేం చెయ్యమంటావు. ఇవ్వమంటే వెళ్లమను. లేకపోతే ఆ మాట దాన్నే మొగుడుతో చెప్పమను. అంతే” అంటూ ఆయన వెళ్లిపోయాడు.

“ఖర్చు” అనుకుంటూ నత్తి బాదుకుందామె

మధ్యాహ్నం భోజనాలయ్యాయి. ప్రసాద్ ఎంత ఆశతో యిక్కడివకి వచ్చాడో అంత నిరాశ పడ్డందుకు కలరపడాడు. భార్య తనకంటబడకుండా ఏం చేస్తున్నట్టూ? తనొచ్చాడని తెలిసికూడా యింకా ఏమిటా మొండిపట్టు అనుకొన్నాడు మనసులో. చీమ చిటుక్కుమంటే భార్యేమోనని ఆతురతగా చూస్తూ చాలసేపు వొంటరిగా వుండి పోయాడు. బావమర్రిని పిలిచి వాళ్లక్కయ్యను పిలిచి రమ్మని చెప్పాడు. ఆమె రానని నమాధానం చెప్పి పంపింది. ప్రసాదుకు బావమరిదిముందు ఆ జవాబు చాల చిన్నతనమనిపించింది. కొంచెంసేపుండి తనే భారతి వున్న గదిలోకి దారితీశాడు. మెల్లగా తలుపు తోసుకుని అడుగుపెట్టాడు కబ్బం చెయ్యకుండా.

భారతి మంచం మీద బోర్లా పడుకొని తలగడలో తలదూర్చి ఏదో ఆలోచిస్తోంది.

“భారతీ!” మెల్లగా పిల్చాడు ప్రసాద్.

ఆమె త్రుళ్లిపడి లేచి నిల్చుంది. ప్రసాద్ దర్శనం ఆమె నొక చెంపన చెళ్లుమని కొట్టి నట్లనిపించి, రోపం ముందు కొచ్చింది.

“ఎందుకొచ్చాడు? ... నేను రాను వెళ్లండి” అని అరిచింది. ప్రసాదు నవ్వుతూ ఆమె ముఖం కేసి కేరి పార చూశాడు.

కోపంలో ఎంత అందంగావుంది అనుకున్నాడు మనస్సులో.

“వెళ్లండి నేను మీకేమీకాను” అని పెద్దగా అరిచి, ఆ గదిలోంచి వెళ్లబోయింది భారతి.

ముందుకు చాచాడు. జడ చేతికందింది. బలవంతంగా తనవైపుకు లాక్కుని ఆమెను తన కాగిట్లోకి తీసుకున్నాడు. చిబుకాన్ని పట్టి ఎత్తి మోములో మోము చేర్చాడు ఆస్పాయంగా.

ప్రసాద్ ఆమెను ఆపడానికి చేతులు ఆమె కాదన... రించనూలేదు!

—(0)—

స్వీకారము

బాలరాజ్యం : అనువాదకులు - శ్రీ యన్, ఆర్. చందూర్. ప్రచురణ కర్తలు : కుబేరాప్రింటర్స్ లిమిటెడ్, 21 సుంకురామచెట్టి వీధి, మద్రాసు, వెల 50 నయాపైసాలు.

ఇది దిక్కుమొక్కులేని వివిధ భాతులు, మతాలకు చెందిన బాలలను తనదరిచేర్చి విద్యాబుద్ధులు గరపి, వారిలో సమర సమైక్యతలను, సదాభవమును పూరించి ప్రకాశవంతమగు భవిష్యత్తును రూపొందించిన రోమన్ కాలిక్ మతగురువు ఎడ్వర్డు జోసెఫ్ ఫ్లానగన్ జీవితచరిత్ర. ఇది ఆంగ్లమున ఫుల్టన్ డౌడ్స్ లర్, విల్ బోర్నర్ లు రచించిన గ్రంథమునకు ఆంధ్రానువాదం.

ఫాదర్ ఫ్లానగన్ శేషజీ మానవుని ప్రేమించి నేవించాడు. తత్ఫలితంగా ఆయన అమరలోకాన్ని చేరాడు. ఆయన ప్రేమానురాగాలు జాతిమతాలకతీతంగా అనేకమంది బాలలకు జీవితపురోభివృద్ధి కలిగించినవి. నేవాశ్యాగాలను ప్రబోధించే బాలరాజ్య నిర్మాత జీవితచరిత్ర పఠనీయమేకాక ఫాదర్ ఫ్లానగన్ జీవితవిధానము అనుసరించతగినది. ఈ చక్కని అనువాదం ప్రతియొక్కరూ చదువతగినది.

శ్రీ కనకదుర్గానందలహరీ : శ్రీ విద్యాశంకర భగవత్పాద విరచితము. ప్రకాశకులు : సాధన గ్రంథమండలి, తెనాలి. వెల 25 నయాపైసాలు.

భారత భూమిని, ఉపనిషత్పూరితపాదమైయున్న వైదిక మతమును ప్రతిష్ఠించి సముద్ధరింప కాలిక్ గ్రామమున నవతరించిన శ్రీ ఆదిశంకరులు విజయవాడ యందలి కనకదుర్గాంబికను స్తుతించుచు వ్రాసిన విందలి శ్లోకములు. అతిరమణీయముగా నున్నవి. భక్తులు కంఠస్థము చేసి దేవీ యనుగ్రహకటాక్షములకు పాత్రులగుటకనువుగా నున్నవి.

—(0)—